

## اہل جنت کے اوصاف

سید ابوالاعلیٰ مودودی

بِسْمِ اللَّهِ الرَّحْمَنِ الرَّحِيمِ

وَأَذْلَفْتَ الْجَنَّةَ لِلْمُتَقِّيِّينَ غَيْرَ بَعِيْدِهِ ○ هَذَا مَا تُوعَدُونَ وَلِكُلِّ أَوَابٍ  
كُفِيْنِيْطاً ○ مَنْ نَشَدَ الرَّحْمَنَ بِالْغَيْبِ وَجَاءَ بِقُلْبٍ مُّنْبَثِرٍ ○  
أَكْتُلُوهَا بِسَلْطَنَتِهِ يَوْمُ الْظُّلُمَاتِ (ق ۳۳:۵۰) اور جنت  
متقین کے قریب لے آئی جائے گی، کچھ بھی دُور نہ ہوگی۔ ارشاد ہوگا: ”یہ ہے وہ چیز  
جس کا تم سے وعدہ کیا جاتا تھا، ہر اس شخص کے لیے جو بہت رجوع کرنے والا اور بڑی  
نگہداشت کرنے والا تھا، جو بے دیکھ رحمٰن سے ڈرتا تھا، اور جو دل گرویدہ لیے ہوئے  
آیا ہے۔ داخل ہو جاؤ جنت میں سلامتی کے ساتھ“۔ وہ دن حیاتِ ابدی کا دن ہوگا۔

• تقوی: [اہل جنت کی صفات میں سے پہلی صفت تقوی ہے۔] اللہ تعالیٰ کی عدالت  
سے جو نبی کسی شخص کے متعلق یہ فیصلہ ہو گا کہ وہ متقی اور جنت کا مستحق ہے، فی الفور وہ جنت کو اپنے  
سامنے موجود پائے گا۔ وہاں تک پہنچنے کے لیے اُسے کوئی مسافت طلبیں کرنی پڑے گی کہ پاؤں  
سے چل کر یا کسی سواری میں بیٹھ کر سفر کرتا ہوا وہاں جائے اور فیصلے کے وقت اور دخول جنت کے  
درمیان کوئی وقفہ ہو، بلکہ ادھر فیصلہ ہوا اور اُدھر متقی جنت میں داخل ہو گیا۔ گویا وہ جنت میں پہنچایا  
نہیں گیا ہے بلکہ خود جنت ہی اٹھا کر اس کے پاس لے آئی گئی ہے۔ اس سے کچھ اندازہ کیا  
جا سکتا ہے کہ عالم آخرت میں زمان و مکان کے تصورات ہماری اس دنیا کے تصورات سے کس قدر  
مختلف ہوں گے۔ جلدی اور دیرا اور دُوری اور نزدیکی کے وہ سارے مفہومات وہاں بے معنی ہوں  
ماہنامہ عالمی ترجمان القرآن، جولائی ۲۰۱۵ء

گے جن سے ہم اس دنیا میں واقف ہیں۔

● رجوع الی اللہ: اصل میں لفظ **ما بـ استعمال** ہوا ہے جس کا مفہوم بہت وسیع ہے۔ اس سے مراد ایسا شخص ہے جس نے نافرمانی اور خواہشاتِ نفس کی پیروی کا راستہ چھوڑ کر طاعت اور اللہ کی رضا جوئی کا راستہ اختیار کر لیا ہو، جو ہر اُس چیز کو چھوڑ دے جو اللہ کو ناپسند ہے، اور ہر اُس چیز کو اختیار کر لے جو اللہ کو پسند ہے، جو راہ بندگی سے ذرا قدم ہٹتے ہی گھبرا اٹھے اور تو بہ کر کے بندگی کی راہ پر پلت آئے، جو کثرت سے اللہ کو یاد کرنے والا اور اپنے تمام معاملات میں اُس کی طرف رجوع کرنے والا ہو۔

● اللہ سے تعلق کی نگہداشت: اصل میں لفظ **حفیط** استعمال ہوا ہے جس کے معنی ہیں: حفاظت کرنے والا۔ اس سے مراد ایسا شخص ہے جو اللہ کے حدود اور اس کے فرائض اور اس کی ہر محتویوں اور اس کی سپرد کی ہوئی امانتوں کی حفاظت کرے، جو ان حقوق کی نگہداشت کرے جو اللہ کی طرف سے اُس پر عائد ہوتے ہیں، جو اُس عہد و بیان کی نگہداشت کرے جو ایمان لا کر اُس نے اپنے رب سے کیا ہے، جو اپنے اوقات اور اپنی قوتوں اور محتویوں اور کوششوں کی پاسبانی کرے کہ ان میں سے کوئی چیز غلط کاموں میں ضائع نہ ہو، جو تو بہ کر کے اس کی حفاظت کرے اور اسے پھر نہ ٹوٹنے دے، جو ہر وقت اپنا جائزہ لے کر دیکھتا رہے کہ کہیں میں اپنے قول یا فعل میں اپنے رب کی نافرمانی تو نہیں کر رہا ہوں۔

● بے دیکھہ خدا سے ڈونا: یعنی باوجود اس کے کہ رحمٰن اُس کو کہیں نظر نہ آتا تھا، اور اپنے حواس سے کسی طرح بھی وہ اس کو محسوس نہ کر سکتا تھا، پھر بھی وہ اس کی نافرمانی کرتے ہوئے ڈرتا تھا۔ اس کے دل پر دوسری محسوس طاقتلوں اور علایی نظر آنے والی زور آ و رہستیوں کے خوف کی بہ نسبت اُس آن دیکھے رحمٰن کا خوف زیادہ غالب تھا۔ اور یہ جانتے ہوئے بھی کہ وہ رحمٰن ہے، اس کی رحمت کے بھروسے پر وہ گناہ گارنیں بنالکہ ہمیشہ اس کی ناراضی سے ڈرتا ہی رہا۔ اس طرح یا آیت مومن کی دو اہم اور بنیادی خوبیوں کی طرف اشارہ کرتی ہے۔ ایک یہ کہ وہ محسوس نہ ہونے اور نظر نہ آنے کے باوجود خدا سے ڈرتا ہے۔ دوسرے یہ کہ وہ خدا کی صفت رحمت سے اچھی طرح واقف ہونے کے باوجود گناہوں پر برجی نہیں ہوتا۔ یہی دو خوبیاں اسے اللہ کے ہاں قدر کا مستحق بناتی ہیں۔

اس کے علاوہ اس میں ایک اور لطیف نکتہ بھی ہے جسے امام رازی نے بیان کیا ہے۔ وہ یہ کہ عربی زبان میں ڈر کے لیے خوف اور خشیت، دولظ استعمال ہوتے ہیں جن کے مفہوم میں ایک باریک فرق ہے۔ خوف کا لفظ بالعوم اُس ڈر کے لیے استعمال ہوتا ہے جو کسی کی طاقت کے مقابلے میں اپنی کمزوری کے احساس کی بنا پر آدمی کے دل میں پیدا ہو۔ اور خشیت اُس ہبیت کے لیے بولتے ہیں جو کسی کی عظمت کے تصور سے آدمی کے دل پر طاری ہو۔ یہاں خوف کے بجائے خشیت کا لفظ استعمال فرمایا گیا ہے جس سے یہ بتانا مقصود ہے کہ مونن کے دل میں اللہ کا ڈر محسوس اس کی سزا کے خوف ہی سے نہیں ہوتا، بلکہ اس سے بھی پڑھ کر اللہ کی عظمت و بزرگی کا احساس اُس پر ہر وقت ایک ہبیت طاری کیے رکھتا ہے۔

**• دل گرویدہ:** اصل الفاظ ہیں قلب مُنیب لے کر آیا ہے۔ مُنیب انبات سے ہے جس کے معنی ایک طرف رُخ کرنے اور بار بار اُسی کی طرف پلٹنے کے ہیں۔ جیسے قطب نما کی سوئی ہمیشہ قطب ہی کی طرف رُخ کیے رہتی ہے اور آپ خواہ کتنا ہی ہلاکیں جلا کیں، وہ پھر کر پھر قطب ہی کی سمت میں آ جاتی ہے۔ پس قلب مُنیب سے مراد ایسا دل ہے جو ہر طرف سے رُخ پھیر کر ایک اللہ کی طرف ہڑ گیا اور پھر زندگی پھر جو انہوں بھی اُس پر گزرنے ان میں وہ بار بار اُسی کی طرف پلٹتا رہا۔ اسی مفہوم کو ہم نے دل گرویدہ کے الفاظ سے ادا کیا ہے۔ اس سے معلوم ہوا کہ اللہ کے ہاں اصلیٰ قدر اُس شخص کی ہے جو محسن زبان سے نہیں بلکہ پورے خلوص کے ساتھ سچے دل سے اُسی کا ہو کرہ جائے۔

[ایسے لوگوں سے کہا جائے گا: ”داخل ہو جاؤ جنت میں سلامتی کے ساتھ“]۔ اصل الفاظ ہیں: **أَنْهُلُونَ حَلِيلَ اللَّمِ**۔ سلام کو اگر سلامتی کے معنی میں لیا جائے تو اس کا مطلب یہ ہے کہ ہر قسم کے رُخ اور غم اور فکر اور آفات سے محفوظ ہو کر اس جنت میں داخل ہو جاؤ۔ اور اگر اسے سلام ہی کے معنی میں لیا جائے تو مطلب یہ ہو گا کہ آؤ اس جنت میں اللہ اور اس کے ملائکہ کی طرف سے تم کو سلام ہے۔

إن آيات میں اللہ تعالیٰ نے وہ صفات بتادی ہیں جن کی بنا پر کوئی شخص جنت کا مستحق ہوتا ہے، اور وہ ہیں: ۱۔ تقویٰ ۲۔ رجوع الی اللہ ۳۔ اللہ سے اپنے تعلق کی تکمیل کی گئی تھی ۴۔ اللہ کو دیکھنے لیے بغیر اور اس کی رحیمی پر یقین رکھنے کے باوجود اس سے ڈرنا، اور ۵۔ قلب مُنیب لیے ہوئے اللہ کے ہاں پہنچنا، یعنی مرتبے دم تک انبات کی روشن پر قائم رہنا۔ (تفہیم القرآن، جلد چھم، ص ۱۲۲-۱۲۳)

---